

REGOLAMENT TA' IMPLIMENTAZZJONI TAL-KUMMISSJONI (UE) Nru 948/2014**tal-4 ta' Settembru 2014****li jiftah il-ħzin privat ghat-trab tal-halib xkumat u li jfissa bil-quddiem l-ammont ta' ghajnuna**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1308/2013 tal-Parlament Ewropew u tal-Kunsill tas-17 ta' Diċembru 2013 li jistabbilixxi organizzazzjoni komuni tas-swieq fi prodotti agrikoli u li jhassar ir-Regolamenti tal-Kunsill (KEE) Nru 922/72, (KEE) Nru 234/79, (KE) Nru 1037/2001 u (KE) Nru 1234/2007 ⁽¹⁾, u b'mod partikolari l-Artikolu 18(2), l-Artikolu 20(c), (f), (l), (m) u (n), u l-Artikolu 223(3)(c) tiegħu,

Wara li kkunsidrat ir-Regolament tal-Kunsill (UE) Nru 1370/2013 tas-16 ta' Diċembru 2013 li jiddetermina miżuri dwar l-iffissar ta' ċerti għajnuniet u rifużjonijiet relatati mal-organizzazzjoni komuni tas-swieq tal-prodotti agrikoli ⁽²⁾ u b'mod partikolari l-Artikolu 4 tiegħu,

Wara li kkunsidrat ir-Regolament (UE) Nru 1306/2013 tal-Parlament Ewropew u tal-Kunsill tas-17 ta' Diċembru 2013 dwar il-finanzjament, il-ġestjoni u l-monitoraġġ tal-politika agrikola komuni u li jhassar ir-Regolamenti tal-Kunsill (KEE) Nru 352/78, (KE) Nru 165/94, (KE) Nru 2799/98, (KE) Nru 814/2000, (KE) Nru 1290/2005 u (KE) Nru 485/2008 ⁽³⁾, u partikolarment l-Artikolu 62(2)(b) tiegħu,

Billi:

- (1) L-Artikolu 17(g) tar-Regolament (UE) Nru 1308/2013 jistipula l-ghotja ta' ghajnuna għall-ħzin privat ghat-trab tal-halib xkumat.
- (2) Fis-7 ta' Awwissu 2014, il-gvern Russu introduċa projbizzjoni fuq l-importazzjonijiet ta' ċerti prodotti mill-Unjoni lejn ir-Russja, inklużi prodotti tal-halib. Żviluppi fil-prezzijiet u l-ħażniet ta' trab tal-halib xkumat jindikaw sitwazzjoni partikolarment diffiċli tas-suq li tista' tiġi eliminata jew imnaqqa permezz tal-ħzin. Fid-dawl tas-sitwazzjoni attwali tas-suq, huwa f'loku li tingħata ghajnuna għall-ħzin privat ghat-trab tal-halib xkumat u li jiġi ffixxat l-ammont tal-ghajnuna bil-quddiem.
- (3) Ir-Regolament (KE) Nru 826/2008 ⁽⁴⁾ stabbilixxa regoli komuni għall-implimentazzjoni tal-iskema ta' ghajnuna għall-ħzin privat.
- (4) Skont l-Artikolu 6 tar-Regolament (KE) Nru 826/2008, se tingħata ghajnuna ffixxata bil-quddiem skont ir-regoli u l-kundizzjonijiet dettaljati stipulati fil-Kapitolu III ta' dak ir-Regolament.
- (5) Skont l-Artikolu 16(2)(c) tar-Regolament (KE) Nru 826/2008 u biex ikun żgurat it-tqeghid ta' lottijiet omoġenji u manigġabbli fil-ħzin, huwa f'loku li jiġu speċifikati r-reqwiżiti għal "lott tal-ħzin".
- (6) Għal raġunijiet ta' effiċjenza u simplifikazzjoni amministrattivi, u peress li l-informazzjoni meħtieġa dwar id-det-talji tal-ħzin hija diġà inkluża fl-applikazzjoni għall-ghajnuna, huwa f'loku li jkun hemm eżenzjoni mir-reqwiżit li l-istess informazzjoni tiġi nnotifikata wara li l-kuntratt ikun konkluż, kif stipulat fil-punt (a) tal-ewwel paragrafu tal-Artikolu 20 tar-Regolament (KE) Nru 826/2008.
- (7) Għal raġunijiet ta' simplifikazzjoni u effiċjenza logistika, l-Istati Membri għandhom jithallew jeżentaw mir-reqwiżit li kull unità maħżuna tkun immarkata bin-numru tal-kuntratt meta n-numru tal-kuntratti jkun iddahhal fir-reġistru tal-ħażniet.
- (8) Għal raġunijiet ta' effiċjenza u simplifikazzjoni amministrattivi, u b'kunsiderazzjoni tas-sitwazzjoni partikolari tal-ħzin tat-trab tal-halib xkumat, il-kontrolli stipulati fl-Artikolu 36(6) tar-Regolament (KE) Nru 826/2008 għandhom jitwettqu tal-anqas fir-rigward ta' nofs il-kuntratti. Konsegwentement, għandha tkun stipulata deroga minn dak l-Artikolu.
- (9) Skont l-Artikolu 4 tar-Regolament (UE) Nru 1370/2013 l-ghajnuna għall-ħzin privat iffissata bil-quddiem għandha tkun ibbazata fuq l-ispejjeż tal-ħażna u/jew elementi oħra rilevanti tas-suq. Huwa f'loku li tiġi ffixxata ghajnuna għall-ispejjeż tad-dhul u l-hruġ tal-prodotti inkwistjoni u għall-ispejjeż ta' kuljum għall-ħzin u l-finanzjament.

⁽¹⁾ ĠUL 347, 20.12.2013, p. 671.⁽²⁾ ĠUL 346, 20.12.2013, p. 12–19⁽³⁾ ĠUL 347, 20.12.2013, p. 549⁽⁴⁾ Ir-Regolament tal-Kummissjoni (KE) Nru 826/2008 tal-20 ta' Awwissu 2008 li jipprovdi regoli komuni għall-ghotja ta' ghajnuna għall-ħażna privata ta' ċerti prodotti agrikoli (ĠUL 223, 21.8.2008, p. 3).

- (10) Skont l-Artikolu 35(3) tar-Regolament (KE) Nru 826/2008 u sabiex tkun tista' ssegwi mill-qrib l-użu tal-miżura huwa f'loku li tiġi speċifikata skadenza għat-tressiq tan-notifiki stipulati fl-Artikolu 35(1)(a) ta' dak ir-Regolament.
- (11) Sabiex ikun hemm impatt immedjat fuq is-suq u biex tikkontribwixxi fl-istabilizzazzjoni tal-prezzijiet, il-miżura temporanja stipulata f'dan ir-Regolament għandha tidhol fis-seħh fil-jum ta' wara dak tal-pubblikazzjoni tiegħu,
- (12) Il-miżuri stipulati f'dan ir-Regolament huma konformi mal-opinjoni tal-Kumitat għall-Organizzazzjoni Komunitas-Swieq Agrikoli,

ADOTTAT DAN IR-REGOLAMENT:

Artikolu 1

1. Dan ir-Regolament jistipula l-ghajjnuna għall-ħzin privat tat-trab tal-halib xkumat kif imsemmi fl-Artikolu 17(g) tar-Regolament (KE) Nru 1308/2013.
2. Ir-Regolament (KE) Nru 826/2008 għandu japplika sakemm ma jkunx stipulat mod ieħor f'dan ir-Regolament.

Artikolu 2

L-unità tal-kejl imsemmija fl-Artikolu 16(2)(c) tar-Regolament (KE) Nru 826/2008 hija l-“lott tal-ħzin” li tikkorrispondi għall-kwantità tal-prodotti koperti b'dan ir-Regolament, li jiżnu tal-anqas tunnellata (1) u huma ta' kompożizzjoni u kwalità omoġenja, prodotti f'fabbrica waħda, maħżuna f'maħżen wiehed f'jum wiehed.

Artikolu 3

1. Ma għandux japplika l-punt (a) tal-ewwel paragrafu tal-Artikolu 20 tar-Regolament (KE) Nru 826/2008.
2. L-Istati Membri jistgħu jeżentaw mir-rekwiżiti msemmija fl-Artikolu 22(1)(e) tar-Regolament (KE) Nru 826/2008 li jimmarrkaw in-numru tal-kuntratt sakemm l-amministratur tal-maħżen jiehu hsieb idahhal in-numru tal-kuntratt fir-registru msemmi fil-punt V tal-Anness I ta' dak ir-Regolament.
3. Permezz ta' deroga mill-Artikolu 36(6) tar-Regolament (KE) Nru 826/2008, fit-tmiem tal-perjodu tal-ħzin kuntrattwali, l-awtorità responsabbli għall-kontroll għandha, fir-rigward ta' mill-inqas nofs l-ghadd ta' kuntratti, tivverifika permezz ta' kampjuni, il-piż u l-identifikazzjoni tat-trab tal-halib xkumat maħżun.

Artikolu 4

1. L-ghajjnuna għall-prodotti msemmija fl-Artikolu 1 għandha tkun:
 - EUR 8,86 għal kull tunnellata ta' hażna għall-ispejjeż fissi tal-ħzin,
 - EUR 0,16 għal kull tunnellata għal kull ġurnata ta' ħzin kuntrattwali.
2. Il-ħzin kuntrattwali għandu jispiċċa fil-jum ta' qabel il-ġurnata li jitnehha mill-ħzin.
3. L-ghajjnuna tista' tingħata biss meta l-perjodu kuntrattwali tal-ħzin ikun bejn 90 u 210 jum.

Artikolu 5

L-applikazzjonijiet għall-ghajjnuna għall-hażna privata jistgħu jitressqu mid-data tad-dhul fis-seħh ta' dan ir-Regolament. L-aħhar data għat-tressiq tal-applikazzjonijiet għandha tkun il-31 ta' Diċembru 2014.

Artikolu 6

L-Istati Membri għandhom jinnotifikaw lill-Kummissjoni b'dan li ġej:

- (a) sa kull nhar ta' Tlieta għall-ġimgħa preċedenti, il-kwantitajiet li għalihom ġew konklużi l-kuntratti kif ukoll il-kwantitajiet ta' prodotti li għalihom intbagħtu applikazzjonijiet għall-konkluzjoni tal-kuntratti, kif meħtieġ skont l-Artikolu 35(1)(a) tar-Regolament (KE) Nru 826/2008;
- (b) mhux aktar tard mill-aħħar tax-xahar għax-xahar preċedenti, l-informazzjoni dwar l-istokkijiet meħtieġa skont l-Artikolu 35(1)(b) tar-Regolament Nru 826/2008.

Artikolu 7

Dan ir-Regolament għandu jidhol fis-seħh fil-jum wara l-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-4 ta' Settembru 2014.

Għall-Kummissjoni

Il-President

José Manuel BARROSO
